

# JEKỌB NA OTÙ “NWOKE” NA ÁGBÁMGBÁ

Jenesis 32:11-32; 35:9-15

IHEÒMÙMÙ 25 - Nke Ndi okenye

**AMAOKWU IBUN’ISI: “Ewe kwenyere ya ka o gbokwasi onwe-ya ezi àkwà ọcha ahu bu ezi omume nile nke ndi nsọ” (Nkpughe 19:8).**

## I Njèm Ilaghachi Ụlọ Nke Jekọb

1. Ndi mmụọzi Chineke zutere ya, Jenesis 32:1, 2; Ndi Hibru 1:14; Abù Ọma 91:11; 34:7
2. Ozi ezigaara Ịsọ, Jenesis 32:3-5
3. Nlaghachi nke ndịozị ahu na ihe ọzọ niile nke daputara, Jenesis 32:6-8; Deuteronomi 1:7; Ilu 29:25; Aisaia 51:12; Luk 12:4,5

## II Ekpere Naalusi ọlụ ike nke Jekọb

4. Anaara mkwà niile nke Chineke, Jenesis, 32:9-12; 22:17; 31:3; Job 5:19; Abù Ọma 91:4, 15
5. Njikere ime ka obi dī Ịsọ mma – Idoziuzọ, Jenesis 32:13-15; Levitikos 6:4; Luk 19:8, 9; Olu Ndi-ozī 24:16
6. Ntuzi aka dī icheiche nye ndiorù ya, Jenesis 32:16-20; Ilu 6:3; 22:4

## III Ijiobi chụọjà nke Jekọb

7. Emere ka ihe niile o nwere gabiga mmiriya ahu, Jenesis 32:21-23
8. Náání ya na Chineke, Jenesis 32:24; Daniel 10:8; Matiu 6:6
9. Ya na otù nwoke naagba mgbá rue chiọbubọ, Jenesis 32:24-26; Hosea 12:4; Matiu 7:7; Jemes 5:16
10. Enwetara ngozi ahu -- odudonso, Jenesis 32:27-32; 17:1-10; 35:9-15; Levitikos 20:8; Jọn 17:15-17; Ndi Efesos 5:25-27; 1 Ndi Tesalonaika 4:3; Ndi Hibru 13:12; 1 Jọn 4:18.

## NKỌWA DỊ ICHEICHE

N’Abù Ọma 91, amaokwu 11, anyi naagu na Chineke gaenye ndi mmụọzi Ya iwu banyere anyi idebe anyi n’uzọ anyi niile. Mputaihe a ekwuruokwu banyere ya n’amaokwu nke mbu nke iheomumu anyi n’ezie ga abuwori oké ihe igbaume nye Jekob, nke ahu bu kwa ihe Chineke kwadobere banyere nleta ahu.

Mgbe ngosiputa nke onye obia nke Eluigwe ahu gasiri Jekob nyere ndi oru ya ozi di mkpa izigara nwanne ya nwoke bu Iso. O jiri olu di umeala zie ya. “Otú a ka orú-gi Jekob siri,” ya na okwu di icheiche nke puru ime ka egwu o bu la nke Iso nwere banyere itufu ihe niile o nwere ozọ bilata. Nkekanke echiche ndi ahu putara ihe mgbe o siri, “Enwe-kwa-ram ehi, na inyinya-ibu, na igwe ewu na aturu, na orú ndikom, na ndiyom neje ozi: m’we zie igosi onye-nwem, ihuta amara n’iru gi” (Jenesis 32:5).

Ma otu o di, ndi ozi ahu weghachiri ozi nke mere ka obi loo Jekob mmiri, egwu tukwara ya. Egwu mere ka Jekob gosi kwa ozọ mmuọ nke obiumeala n’ekpere ya nye Chineke, nke o bu nime ya ka o chetaara Chineke mkwa ahu niile: “Chineke nke nnam Abraham, na Chineke nke nnam Aisak, JEHOVA nke nasim, laghachi n’ala-gi, laghachikuru umu-nna-gi, M’geme kwa gi nma: Ekwesighm ebere nile, na ezi okwu nile, nke I meworo oru-Gi” (Jenesis 32:9, 10).

Ezi ncheghari naeweta aguu idoziuzo -- inyeghachi ihe ahu enwetara n’uzo na ezighiezi. Zakiqs mere ngwa igosi udi mmuọ a mgbe o chotara Onyenweanyi ma nwaputa kwa mgbanwe nke obi di ebube (Luk 19:8). O gaabuwori na obi Jekob naachosiike izipuru nwanne ya nwoke onyinye di oké onu ahia iji kwughachi ya ihe nke na adi nwaoge nke funariri Iso mgbe anapuru ya onodu nke diokpara ya na ngozi (Ezekiel 33:14), O buri omen’ala izipuru ndi emejoworo onyinye inata iruoma ime ka obi di ha mma. “Ka m’were onyinye-inata-iru-oma nka nke naga n’irum kpuchie anya-ya emesia m’gahu iru-ya; eleg anyi o gahum iru-oma” (Jenesis 32:20).

Site n’ighota nkeoma na inyeaka ahu nke di nsọ di nso, na o nwekwara ihe o naachosiike n’aka Chineke, bu ihe kpaliri Jekob ibami n’iji obi chujaja; anyi huru na o chiri ihe niile o nwere gabiga mmiriya ahu, o wee fodu naani ya na Chineke.

Iji obichujaja bu ntala ihe niile o bu la anyi naanata site na Chineke. Mgbe anyi togboro ihe niile n’ebe ichujaja Chineke naachọ ka anyi kpee rue mgbe anyi gaanata oziza site n’Eluigwe. O duru anyi odu ka anyi naekpesi ekpere ike naewepughị aka; n’ihi na anyi nwere mkwa na O gaaza (Abù Ọma 86:7). Jekob ekweghi ka

arapụ ya, kama ya na “nwoke” ahụ gbagidere mgbá rue mgbe agoziri ya: “M’gagh-agma gi ka i la, ma o buru na i gozighm” (Jenesis 32:26).

Nke a bu nnoq mgbe edoro Jekob nsq. Dika edoro Abraham nsq mgbe ya na Chineke nwere ogbugbandu nke obibi uguwu (Jenesis 17) ewee gbanwee aha ya site na Abram ka o buru Abraham, ewee si otu a doo Jekob nsq, ma Jekob (“onye aghughu”) ghoru Israel (“nwa eze nke Chineke”).

Eleghianya aririo Jekob rioro nwoke ahụ onye ya na ya gbara mgbá ka o gwa ya aha ya bu naání iji kwagide ihe ahụ nke Jekob mataworo – na ya na onye di ukwu karia mmadu agbawo mgba; “Ahuwom Chineke iru na iru, ka o kwuru, ewe naputa ndum” (Jenesis 32:30). Obu ezie na mgbe ya na mmadu a puru iche gbasiri mgbá n’abalí ahụ niile Jekob matara na o bughí mmadu efu ka o rugidere, n’ihi na isiosu Jekob puru n’onodu ya n’ihi “nwoke” ahụ meturu ya aka.

Jekob riq kwara aririo maka ngozi site n’aka onye ya na ya naagba mgbá, náegosi site n’aririo a na o matara na onye a puru inye ya ngozi, náekwu kwa na o gaghí arapụ “Nwoke” ahụ ka o laa rue mgbe o natara ngozi ahụ.

O gaabu na ogologo mgbá ahụ bu na Chineke choru ka Jekob were obichuajá nke o na achoghi ime. Ma n’ihi iji obi ya niile chujá n’ikpeazu, nnoqidesi ike ya, na okwukwe ya, na nnwaputa nke odudonsq bu ihe enyere ya gbanwee kwa aha ya ibu Irasel: “O bugh Jekob ka agakpo aha-gi ozq, kama Israel: n’ihi na i jisiwo ike n’ebe Chineke no na n’ebe madu no, i we nwe ike” (Jenesis 32:28).

Odudonsq nke Agba Ochie bu nnoq otu ihe ahụ dika nnwaputa nke Agba Ohu. Ukpuru Adam ahụ naadi kwa ndu obuna mgbe enwesiri nzoputa ma o di mkpa na aga ebibi ya kpamkam. Jekob, dika mmadu o bula, eketawori ukpuru nke mmehie ahụ, wee choo kwa imeri ya. O pughí ime mmehie buru kwa onye ya na Chineke di n’udo, n’ihi na “Onye o bula nke amuworo site na Chineke adighi-eme mmehie.” O diri ya mkpa ka ewepu mmehie ahụ nke amuworo ya nime ya ka o wee chota onyinye amara a. O di mkpa iji obichu ajá (Ndi Rom 12:1), ewee nata ihe ahụ achoro, (Levitikos 20:8), dika o putara ihe site na ndu nke ndi nna ya ochie gaa n’iru.

#### **AJUJU DI ICHEICHE**

1. Ihe igbaume di aña ka Jakob naezute n’uzo ije ya?
2. Gini bu ozi naalo obi mmiri nke ndi ozi weghachiri?
3. Gini ka Jekob mere mgbe o na anabata ndiozi ya?
4. Chineke o nyewo Jekob ihe game ka o kwenye na Onyenweanyi gaanonyere ya na nlaghachi ya?
5. Gini bu ihe di mkpa mgbe niile n’inata ngozi site n’aka Onyenweanyi?
6. Jekob o mezuru ihe achoro? N’uzo di aña?
7. Gini ka o putara na Jekob na otu nwoke naagba mgbá?
8. O luputara ihe Jekob choru?
9. Gini bu ngozi o natara?
10. Olee onye ochie ozq natara udi ngozi a nke agbanwekwara aha ya?